

ಸಂತೆಬಾಂಜೆದಳ್ಳಿಯ ಆಸ್ಪತ್ರೆ, ಕಟ್ಟಡ ಮತ್ತು ಆಸ್ಪತ್ರೆ ಸಿಬ್ಬಂದಿ ಕಟ್ಟಡದ ದುರಸ್ತಿ

೧೩೭೮. ಶ್ರೀ ಕೃಷ್ಣ (ಕೃಷ್ಣರಾಜ ಪೇಟೆ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ.

ಅ) ಕೃಷ್ಣರಾಜಪೇಟೆ ತಾಲ್ಲೂಕಿನ ಸಂತೆ ಬಾಂಜೆದಳ್ಳಿಯ ಆಸ್ಪತ್ರೆ, ಕಟ್ಟಡ ಮತ್ತು ಆಸ್ಪತ್ರೆ ಸಿಬ್ಬಂದಿ ವರ್ಗದವರಿಗೆ ನಿರ್ಮಿಸಿರುವ ಮೂರು ವಸತಿ ಗೃಹಗಳು ದುಸ್ಥಿತಿಗೆ ಬಂದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಇವುಗಳಿಗೆ ದುರಸ್ತಿಯಾಗಿ ಬಹಳ ದಿವಸಗಳಾಗಿದ್ದು ಆಸ್ಪತ್ರೆ ಸಿಬ್ಬಂದಿ ವರ್ಗದ ಗೃಹಗಳು ಬಿರುಕು ಬಿಟ್ಟಿರುವುದು ಹಾಗೂ ಆಸ್ಪತ್ರೆ ಕಟ್ಟಡ ಸೋರುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ ಸರ್ಕಾರದವರು ಸದರಿ ಕಟ್ಟಡಗಳ ದುರಸ್ತಿಗೆ ಕ್ರಮಕೈಗೊಳ್ಳುವರೆ ?

ಈ) ಎಷ್ಟು ದಿನಗಳಲ್ಲಿ ಇದನ್ನು ದುರಸ್ತಿಗೊಳಿಸಿ ವಾಸಕ್ಕೆ ಯೋಗ್ಯವನ್ನಾಗಿ ಮಾಡಲಾಗುವುದು.

ಶ್ರೀ ಎಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ಮಂತ್ರಿಗಳು).—

ಅ) ಬಂದಿದೆ.

ಆ) ಬಂದಿದೆ.

ಇ) ಹೌದು,

ಈ) ಸಾಕಷ್ಟು ಹಣ ದೊರಕ ಕೂಡಲೇ ದುರಸ್ತಿಯ ಕಾರ್ಯವನ್ನು ಕೈಗೊಳ್ಳಲಾಗುವುದು.

ಮೈಸೂರು ನಗರದಲ್ಲಿ ಹೊಸ ಆರಕ್ಷಕ ಠಾಣೆಗಳನ್ನು ತೆರೆಯುವುದು

೧೩೭೯. ಶ್ರೀ ಕೆ. ಕೆಂಪೀರೇಗೌಡ (ಜಾಮರಾಜ).—ಮಾನ್ಯ ಗೃಹ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಮೈಸೂರು ನಗರ ವಿಶಾಲವಾಗಿ ಬೆಳೆದು ಜನಸಂಖ್ಯೆ ಬಹಳಷ್ಟು ಹೆಚ್ಚಾಗಿದ್ದರೂ ಹೊಸ ಹಾಗಿ ಆರಕ್ಷಕ ಠಾಣೆಗಳನ್ನು ತೆರೆಯದೆ ಇರುವುದರಿಂದ, ಕಾನೂನು ಪಾಲನೆ ವ್ಯವಸ್ಥೆ ತೃಪ್ತಿಕರವಾಗಿಲ್ಲ ದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ, ಯಾವ ಯಾವ ಬಡಾವಣೆಗಳಲ್ಲಿ ಹೊಸದಾಗಿ ಆರಕ್ಷಕ ಠಾಣೆಗಳನ್ನು ತೆರೆಯಲಾಗುವುದು ?

ಶ್ರೀ ಬಿ. ರಾಜಯ್ಯ (ಗೃಹ ಮಂತ್ರಿಗಳು).—

ಅ) ಮೈಸೂರು ನಗರದಲ್ಲಿ ಕಾನೂನು ಮತ್ತು ಶಾಂತಿ ಪರಿಪಾಲನೆ ತೃಪ್ತಿಕರವಾಗಿದೆ.

ಆ) ಮೈಸೂರು ನಗರದ ಪೂರ್ವಯೋಜಿತ ಯೋಜನೆ ೧೯೮೫ ರಿಂದ ೧೯೯೦ ರವರೆಗೆ ಸಿದ್ಧಪಡಿಸಿದ್ದು, ಜಯಲಕ್ಷ್ಮಿ ಪುರಂ, ಅಶೋಕಪುರಂ, ಉದಯಗಿರಿ, ಸಿದ್ಧಾರ್ಥನಗರ ಮತ್ತು ಬನ್ನಿವಾಂಟಿನ ಬಡಾವಣೆಗಳಲ್ಲಿ ಆರಕ್ಷಕ ಠಾಣೆಗಳನ್ನು ತೆರೆಯಲಾಗುವುದು.

ಆರ್ಥಿಕ ವಿಷಯಗಳಲ್ಲಿ ರಾಜ್ಯಕ್ಕೆ ಕೇಂದ್ರದ ಪಕ್ಷಪಾತ

೧೩೮೦. ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಮಂಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ತಲಾ ವಜ್ಜೆ, ಉದ್ಯೋಗಾವಕಾಶಗಳು, ರೈಲ್ವೆ ಮಾರ್ಗಗಳ ಸ್ಥಾಪನೆ ಮುಂತಾದ ವಿಷಯಗಳಲ್ಲಿ ಕೇಂದ್ರ ಸರ್ಕಾರವು ರಾಜ್ಯ ಸರ್ಕಾರಕ್ಕೆ ಯಾವುದೇ ಪಕ್ಷಪಾತವನ್ನು ತೋರಿಸಿಲ್ಲ ಎಂದು ಪ್ರಧಾನ ಮಂತ್ರಿಯವರು ಇತ್ತೀಚೆಗೆ ಮಾಡಿದ ಹೇಳಿಕೆಯ ಅರಿವು ಸರ್ಕಾರಕ್ಕೆ ಇದೆಯೇ ?

ಆ) ಹಾಗಿದ್ದಲ್ಲಿ, ಆ ಹೇಳಿಕೆಯು ಆಯವ್ಯಯ ಭಾಷಣದಲ್ಲಿ ಮಂಖ್ಯಮಂತ್ರಿಗಳು ಮಾಡಿದ ಹೇಳಿಕೆಗೆ ವಿರುದ್ಧವಲ್ಲವೇ ?

ಇ) ಹಾಗಿದ್ದಲ್ಲಿ, ಕೇಂದ್ರ ಸರ್ಕಾರವು ರಾಜ್ಯ ಸರ್ಕಾರಕ್ಕೆ ಕೊಡುವ ಆರ್ಥಿಕ ನೆರವಿನ ಬಗ್ಗೆ ನಿಜಸ್ಥಿತಿ ಏನು ?

ಶ್ರೀ ರಾಮಕೃಷ್ಣ ಹೆಗಡೆ (ಮಂಖ್ಯ ಮಂತ್ರಿಗಳು).—

ಅ) ಹೌದು.

ಆ) ಹೌದು.

ಇ) ಪಟ್ಟಿಯನ್ನು ಲಗತ್ತಿಸಲಾಗಿದೆ.

ರಾಜ್ಯ ಸರ್ಕಾರಕ್ಕೆ ಕೇಂದ್ರದಿಂದ ದೊರಕಿದ ನೆರವು

(ಕೋಟಿ ರೂ. ಗಳು)						
	೧೯೮೦-೮೧	೧೯೮೧-೮೨	೧೯೮೨-೮೩	೧೯೮೩-೮೪	೧೯೮೪-೮೫	ಒಟ್ಟು
೧ ಯೋಜನಾತರ ಬಾಬುಗಳು	೪೨.೫೮	೫೬.೦೮	೭೨.೪೭	೯೭.೦೩	೧೧೯.೨೭	೩೮೭.೪೩
೨ ರಾಜ್ಯ ಯೋಜನೆಗಳು	೧೦೪.೨೮	೧೧೩.೦೧	೧೧೦.೧೧	೧೩೩.೧೨	೧೮೮.೨೨	೬೪೮.೭೪
೩ ಕೇಂದ್ರವಲಯ ಯೋಜನೆಗಳು	೨೮.೨೮	೨೮.೦೦	೧೭.೨೦	೨೯.೫೬	೫೦.೦೫	೧೫೩.೦೯
೪ ಕೇಂದ್ರ ಪುರಸ್ಕೃತ ಯೋಜನೆಗಳು	೨೧.೬೪	೧೯.೫೯	೪೯.೫೧	೬೧.೯೮	೭೮.೭೧	೨೪೧.೪೩
	೧೯೬.೭೮	೨೨೬.೬೮	೨೯೯.೨೯	೩೨೦.೬೯	೪೩೬.೩೫	೧೪೨೯.೭೯

ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡದ ಅಭ್ಯರ್ಥಿಗಳನ್ನು 'ಎ' ಮತ್ತು 'ಬಿ' ಗಂಪಿನ ಹುದ್ದೆಗಳಿಗೆ ನೇರ ನೇಮಕಾತಿ ಮಾಡುವ ವಿಚಾರ

೧೨೦೯ ಶ್ರೀ ಬಿ. ಬಸವಲಿಂಗಪ್ಪ (ಯಲಹಂಕ).—ಮಾನ್ಯ ಮಂಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಹಿಂದಿನ ಮೂರು ಸರ್ಪಗಳಲ್ಲಿ ಸರ್ಕಾರ ನೇರ ನೇಮಕಾತಿ ಮಾಡಿಕೊಂಡಿರುವ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡಕ್ಕೆ ಸೇರಿದ ಪ್ರತಿಭಾಹಂತ ವಿದ್ಯಾರ್ಥಿಗಳ ಸಂಖ್ಯೆ ಎಷ್ಟು ?

ಶ್ರೀ ರಾಮಕೃಷ್ಣ ಹೆಗಡೆ (ಮಂಖ್ಯ ಮಂತ್ರಿಗಳು).—

ಆ) ೧೯೮೨-೮೩ ಮತ್ತು ೧೯೮೩-೮೪ನೇ ಸಾಲಿನ ಬಗ್ಗೆ ಮೌಖಿಕ ಪರೀಕ್ಷೆ ಇಲ್ಲದ ನೇರ ನೇಮಕಾತಿ ಮಾಡಬಹುದಾದ ಹುದ್ದೆಗಳಿಗೆ ಈಗಾಗಲೇ ೩೫ ಅಭ್ಯರ್ಥಿಗಳನ್ನು ಆಯ್ಕೆ ಮಾಡಲಾಗಿದೆ. ಮೌಖಿಕ ಪರೀಕ್ಷೆ ಮೂಲಕ ನೇಮಕಾತಿ ಮಾಡಬೇಕಾದ ಹುದ್ದೆಗಳಿಗೆ ಸಂದರ್ಶನವನ್ನು ಸೆಪ್ಟೆಂಬರ್/ಅಕ್ಟೋಬರ್ ತಿಂಗಳಲ್ಲಿ ಗೊತ್ತು ಮಾಡಲಾಗಿತ್ತು. ಆದರೆ, ಕರ್ನಾಟಕ ಉಚ್ಚ ನ್ಯಾಯಾಲಯವು ಲೋಕೋಪಯೋಗಿ ಇಲಾಖೆಯ ಸಹಾಯಕ ಇಂಜಿನಿಯರುಗಳಾದ ಶ್ರೀ ಕೆ. ನಾರಾಯಣ ಮತ್ತು ಇತರರು ಸಲ್ಲಿಸಿದ ಸಂಖ್ಯೆ ೧೨೫೨೯/೮೫ನೇ ರಿಟ್ ಅರ್ಜಿಯಲ್ಲಿ ಈ ಕೆಳಗಿನಂತೆ ತಡೆಯಾಜ್ಞೆ ನೀಡಿದೆ.